



СЕКТОР ЗА ПРОСТОРНО ПЛАНИРАЊЕ

Арх.бр. УП1-15 118/2024

Дата.....

05-02-2024

Врз основа на член 88 од Законот за општа управна постапка (“Службен весник на Република Македонија” бр. 124/15 и “Службен весник на Република Северна Македонија” бр. 76/20), како и врз основа на член 42, став 1 и став 9 од Законот за урбанистичко планирање (“Службен весник на Република Северна Македонија” бр. 32/20 и 111/23), а во врска со член 4, став 3 од Законот за спроведување на Просторниот план на Република Македонија (“Службен весник на Република Македонија” бр. 39/04), министерот за животна средина и просторно планирање, го донесе следното:

РЕШЕНИЕ
за Услови за планирање на просторот

1. Со ова Решение на Министерството за транспорт и врски се издаваат **Услови за планирање на просторот со намена водови за пренос на електрична енергија за 35 kV кабелски вод, општина Пробиштип.**

Вкупната должина на планираната траса изнесува 7,8 km и поминува низ КО Пробиштип, КО Неокази, КО Петршино и КО Бучиште, Општина Пробиштип.

Должината на траса за која се издаваат Услови за планирање на просторот изнесува 1.48 km.

Останатиот дел од планираната траса влегува во издадени Услови за планирање на просторот со тех.бр:

- У02320 - УПВНМ со основа класа на намена Е2-комунална супраструктура (фотоволтаична централа) во КО Бучиште и КО Петршино, Општина Пробиштип;
 - У43223 - за сообраќајни патни инфраструктури (локални патишта) и инфраструктури за пренос на електрична енергија (20 kV кабли), КО Бучиште и КО Петршино, Општина Пробиштип;
 - У39823 - за нови 35 kV и 10(20) kV кабелски водови од приклучна точка на постојна трафостаница ТС 110/35/10 kV, КО Пробиштип до планирана трафостаница, КО Неокази, Општина Пробиштип;
 - У32914 - ЛУПД за изградба на индустриски комплекс на КП 45/1, КП 45/3, КП566/1 и дел од КП 1/2, КО Неокази Општина Пробиштип;
- Планираната траса граничи со опфати на издадени Услови за планирање на просторот со тех.бр со тех.бр:
- У15622 - за изградба на површински соларни и фотоволтаични електрани (фото-напонски панели за производство на електрична енергија кои се градат на земјиште) на КП 1064 и КП 1065, КО Петршино, Општина Пробиштип;
 - У00115 – ЛУПД за изградба на стопански комплекс (погон за сечење, обликување и доработка на камен) на КП 425/1 и КП 450/1 во с.Неокази, Општина Пробиштип.



СЕКТОР ЗА ПРОСТОРНО ПЛАНИРАЊЕ

Планираната траса се сече со траса за која се издадени Услови за планирање на просторот со тех.бр:

- У17315 – ПИ за изградба на систем за водоснабдување и фекална канализација за село Неокази, Општина Пробиштип.

Видот на планската документација да се усогласи со Законот за урбанистичко планирање и Правилникот за урбанистичко планирање.

Условите за планирање на просторот треба да представуваат влезни параметри и насоки при планирањето на просторот и поставување на планските концепции и решенија по сите области релевантни за планирањето на просторот во соодветниот плански документ, во согласност со Просторниот план на Република Македонија.

2. Условите за планирање на просторот од точка 1 на ова Решение, изработени од Агенцијата за планирање на просторот со **тех.бр. У59923** се составен дел на Решението.

3. Услови за планирање на просторот со намена водови за пренос на електрична енергија за 35 kV кабелски вод, општина Пробиштип, содржат општи и посебни одредби, насоки и решенија и заклучни согледувања со обврзувачка активност од планската документација од повисоко ниво и графички прилози кои претставуваат Извод од планот.

4. При изработка на планската документација локациите за сите содржини треба да се бараат исклучиво на површини од послаби бонитетни класи. Приоритет е заштита на земјоделското земјиште, а особено стриктно ограничување на трансформацијата на земјиштето од I-IV бонитетна класа за неземјоделско користење, како и зачувување на квалитетот и природната плодност на земјиштето.

5. Со цел да се обезбеди заштита и унапредување на животната средина при намена водови за пренос на електрична енергија за 35 kV кабелски вод, општина Пробиштип, потребно е да се почитуваат одредбите пропишани во Законот за животна средина ("Сл.весник на РМ" бр. 53/05, 81/05, 24/07, 159/08, 83/09, 48/10, 124/10, 51/11, 123/12, 93/13, 187/13, 42/14, 44/15, 129/15, 192/15, 39/16 и 99/18) како и подзаконските акти донесени врз основа на истиот.

6. Согласно податоците од Експертниот елабрат за заштита на културното наследство на подрачјето на катастарската општина Петршино, Неокази и Пробиштип има евидентиран недвижни споменик на културата и археолошки локалитети.

Доколку при изведување на земјаните работи се најде на археолошки артефакти, односно дојде до откривање на материјални остатоци со културно-историска вредност, потребно е да се постапи во согласност со постоечката законска регулатива (Закон за заштита културно наследство "Службен весник на Република Македонија" број 20/04, 115/07, 18/11, 148/11, 23/13, 137/13, 164/13, 38/14, 44/14, 199/14, 104/15, 154/15, 192/15, 39/16, 11/18, 20/19), односно веднаш да се запре со отпочнатите градежни активности и да се извести надлежната институција за заштита на културно наследство.

7. Органот кој го подготвува планскиот документ е должен да донесе Одлука за спроведување или Одлука за не спроведување на стратегиска оцена во која се образложени причините за спроведувањето, односно не спроведувањето согласно со критериумите врз основа



СЕКТОР ЗА ПРОСТОРНО ПЛАНИРАЊЕ

на кои се определува дали еден плански документ би можел да има значително влијание врз животната средина и врз здравјето на луѓето.

При донесувањето на Одлука за спроведување или Одлука за не спроведување на стратедиска оцена за предметната документација со намена водови за пренос на електрична енергија за 35 kV кабелски вод, општина Пробиштип, задолжително да се земат во предвид насоките за потреба од спроведување на Стратедиска оцена на влијанието врз животната средина, како и забелешките и заклучоците од секторските области опфатени со Просторниот план на Република Македонија.

ОБРАЗЛОЖЕНИЕ

Министерството за транспорт и врски, врз основа на член 42 став 4 од Законот за урбанистичко планирање (“Службен весник на Република Северна Македонија” бр. 32/20 и 111/23), со постапка бр. 56961 од 14.11.2023 год. до Агенцијата за планирање на просторот, преку електронскиот систем е-урбанизам, достави барање за Услови за планирање на просторот со намена водови за пренос на електрична енергија за 35 kV кабелски вод, општина Пробиштип. Вкупната должина на планираната траса изнесува 7,8 km

Согласно член 42 став 8 од Законот за урбанистичко планирање (“Сл. весник на РСМ” бр. 32/20 и 111/23), Агенцијата за планирање на просторот ги изработи Услови за планирање на просторот со намена водови за пренос на електрична енергија за 35 kV кабелски вод, општина Пробиштип и ги достави до Министерството за животна средина и просторно планирање под бр. УП1-15 118/2024 од 23.01.2024 година.

Заклучните согледувања, дефинирани во Условите за планирање на просторот кои произлегуваат од Просторниот план на Република Македонија претставуваат обврзувачки активности во понатамошното планирање на просторот.

Врз основа на горенаведеното, а согласно член 88 од Законот за општа управна постапка (“Сл. весник на Република Македонија” бр. 124/15 и “Службен весник на Република Северна Македонија” бр. 76/20), Министерството за животна средина и просторно планирање го донесе ова Решение и одлучи како во диспозитивот.

ПРАВНА ПОУКА: Против решението за услови за планирање на просторот може да се поведе управен спор пред надлежен суд во рок од 15 дена од приемот на решението.

Изготвил: Исмаил Шехаби

Одобрил: Дајана Марковска Ристеска



МИНИСТЕР
Каја Шукова

